



До: д-р Зоран Трајчевски, директор
на Агенцијата за аудио и аудиовизуелни медиумски услуги

Примено: 16.03.2016			
Орг. единица	Број	Прилог	Вредност
10	1482	1	

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14 и 132/14), се доставува

ПИСМЕН ИЗВЕШТАЈ ЗА ИЗВРШЕН ПРОГРАМСКИ НАДЗОР

1. Вид надзор: редовен;
2. Субјект на надзорот: телевизискиот програмски сервис на Трговското радиодифузно друштво Телевизија СИТЕЛ ДООЕЛ Скопје;
3. Период опфатен со надзорот: 2 февруари 2016 година;
4. Датум на извршување на надзорот: 16 март 2016 година;
5. Предмет на надзорот:
 - Член 50 став 3 од Законот за аудио и аудиовизуелни медиумски услуги (заштита на малолетните лица од програми што би можеле да му наштетат на нивниот физички, психички или морален развој);
 - Правилник за заштита на малолетните лица („Службен весник на Република Македонија“ бр. 172/14);
 - Членовите 53, 54, 55, 98, 99, 100 и 101 од Законот за аудио и аудиовизуелни медиумски услуги (правила за емитување аудиовизуелни комерцијални комуникации);
 - Упатство за примена на одредбите за пласирање производи („Службен весник на Република Македонија“ бр.201/14);
 - Правилник за спонзорство („Службен весник на Република Македонија“ бр. 40/15);
 - Правилник за нови рекламни техники („Службен весник на Република Македонија“ бр. 56/15);
 - Член 52 од Законот за аудио и аудиовизуелни медиумски услуги (обврски при обезбедување квизови или други облици на наградно учествување);
 - Член 93 од Законот за аудио и аудиовизуелни медиумски услуги (користење телефонски услуги со додадена вредност и телефонско гласање);



- Правилник за програми со наградно учествување и за користење телефонски услуги со додадена вредност („Службен весник на Република Македонија“ бр. 185/14);
- Член 94 од Законот за аудио и аудиовизуелни медиумски услуги (емитување игри на среќа).

6. Претходно изречена мерка: нема;

7. Констатации од надзорот:

Со редовниот надзор врз телевизискиот програмски сервис на Трговското радиодифузно друштво Телевизија СИТЕЛ ДООЕЛ Скопје, емитуван на 2 февруари 2016 година, на државно ниво, констатирано е прекршување на член 50 став 3 од Законот за аудио и аудиовизуелни медиумски услуги и на членовите 16 и 17 од Правилникот за заштита на малолетните лица.

Репризата на 74 епизода од серијалот „Црната роза“, на 2 февруари 2016 година е емитувана во несоодветен програмски термин што ги опфатил периодите: од 14 до 15 часот, и од 15 до 16 часот. Поради чести и долготрајни сцени и секвенци (последователни, драматуршки смисловно заокружени глетки и сцени) на експлицитно прикажано вербално и психо – физичко насилство, според насоките од Правилникот за заштита на малолетните лица оваа епизода требало да биде класифицирана како – Програма од трета категорија (12+), што не се препорачува за деца под 12 години, за која е неопходен надзор од родител/старател, а може да се емитува само во периодот од 20:00 до 05:00 часот.

2 февруари 2016 година

Наслов на емисијата	Период на емитување	
	Почеток	Крај
Црната роза, реприза на 74 епизода	14:36:39	15:40:45

***Белешка:** По вонреден надзор, спроведен во 2015 година, врз основа на писмена претставка од гледач што укажа на несоодветниот термин за реприза на серијалот „Црната роза“, Агенцијата за аудио и аудиовизуелни медиумски услуги официјално му укажа (Известување бр.УПП 03 – 69 од 18 декември 2015 г.) на ТРД ТВ Сител ДООЕЛ Скопје, дека е неопходно да го усогласи класифицирањето на епизодите од серијалот според одредбите и насоките од Правилникот за заштита на малолетните лица. Редовниот надзор покажа дека медиумот не постапи по укажувањето.*

8. Опис на прекршувањето:

Спротивно на член 50 став 3 од Законот за аудио и аудиовизуелни медиумски услуги и на членовите 16 и 17 од Правилникот за заштита на малолетните лица, на телевизискиот програмски сервис на Трговското радиодифузно друштво Телевизија СИТЕЛ ДООЕЛ Скопје, на 2 февруари 2016 година, серијалот „Црната роза“ е означен со погрешна предупредувачка сигнализација и емитуван во несоодветно време од деноноќието.




9. Предлог мерка:

- Директорот на Агенцијата да донесе решение со кое ќе го опомене Трговското радиодифузно друштво Телевизија СИТЕЛ ДООЕЛ Скопје, и согласно со точката 6 од Упатството за определување на рокот за постапување по решенијата на Агенцијата за преземање мерка бр.01-6039/1 од 20.10.2015 година, да му наложи во рок од 30 дена од денот на приемот на решението да го усогласи своето работење со одредбите од Законот за аудио и аудиовизуелни медиумски услуги; и

- Да се изврши контролен надзор за почитувањето на член 50 став 3 од Законот за аудио и аудиовизуелни медиумски услуги, со цел да се утврди дали субјектот на надзорот (радиодифузерот), постапил по опомената (во целост, делумно или не постапил), по истекот на рокот определен во поединечниот акт (решение), донесен од страна на директорот на Агенцијата.

Сектор за програмски работи



[The text in this section is extremely faint and illegible due to the noise and low contrast of the scan. It appears to be several lines of a document, possibly a list or a series of short paragraphs.]

[This line of text is also illegible due to the same quality issues as the section above.]

[This line of text is also illegible due to the same quality issues as the section above.]

[This line of text is also illegible due to the same quality issues as the section above.]

[This line of text is also illegible due to the same quality issues as the section above.]

[This line of text is also illegible due to the same quality issues as the section above.]

[This line of text is also illegible due to the same quality issues as the section above.]

[This line of text is also illegible due to the same quality issues as the section above.]

[This line of text is also illegible due to the same quality issues as the section above.]

[This line of text is also illegible due to the same quality issues as the section above.]

[This line of text is also illegible due to the same quality issues as the section above.]

[This line of text is also illegible due to the same quality issues as the section above.]

[This line of text is also illegible due to the same quality issues as the section above.]